

តើព្រះយេស៊ូវបានបង្រៀនអ្វីខ្លះ អំពីការគោរពខ្លឹមតុកម្តាយ?

ឆិកា ឆឹងអ្វីបង្រៀនដោយ



បើលោកអ្នកចង់មើលវីដេអូនៃសៀវភៅនេះ
លោកអ្នកអាចស្កេនលេខកូដ QR នេះបាន



តើព្រះយេស៊ូវបានបង្រៀនអ្វីខ្លះ អំពីការគោរពឪពុកម្តាយ?

សំណួរនេះគឺជាសំណួរមួយដ៏សំខាន់ ដែលអ្នកមិនទាន់បានជឿលើ ព្រះយេស៊ូវភាគច្រើន តែងតែសួរទៅកាន់អ្នកជឿលើព្រះអង្គ។ សំណួរនេះល្អ ហើយ យើងទាំងអស់គ្នាត្រូវការចម្លើយ ពីព្រោះយើងបានឮតាំងពីតូចមកថា កូនគួរគោរព ឪពុកម្តាយរបស់ខ្លួន។ ត្រូវតែងតែបង្រៀនក្មេងតូចៗថា នៅពេលធំ ត្រូវសងគុណ ឪពុកម្តាយ ហើយកុំឲ្យភ្លេចគុណរបស់លោកទាំងពីរ ជាពិសេសនៅពេលដែលគាត់ ចាស់។

ដើម្បីខំសងគុណនោះ អ្នកកាន់សាសនាតែងតែធ្វើបុណ្យផ្សេងៗជូនដល់ ឪពុកម្តាយរបស់ខ្លួនមុន និងក្រោយពេលគាត់ស្លាប់។ ពួកគេធ្វើបុណ្យទាំងនេះ ដើម្បី សំដែងការគោរពប្រតិបត្តិចំពោះឪពុកម្តាយរបស់គេ។ ម្យ៉ាងវិញទៀត អ្នកកាន់ សាសនាទាំងនោះរំពឹងថា បុណ្យដែលពួកគេធ្វើនោះ នឹងជួយឪពុកម្តាយបន្ទាប់ពី គាត់ស្លាប់ទៅ។ យោងតាមសាសនា បុណ្យដែលគេធ្វើនោះនឹងជួយឲ្យមានសេចក្តី សុខ និងសេចក្តីចម្រើន នៅក្នុងជីវិតនាពេលបច្ចុប្បន្ននេះ ទាំងជាតិក្រោយផង។

អ្នកជឿលើព្រះយេស៊ូវក៏យកចិត្តទុកដាក់យ៉ាងខ្លាំងចំពោះការគោរពប្រតិបត្តិ ឪពុកម្តាយរបស់ខ្លួនផងដែរ។ អ្នកជឿលើព្រះអង្គម្ចាស់យេស៊ូវមានចិត្ត ឬឆន្ទៈយ៉ាង ពិតប្រាកដក្នុងការគោរពឪពុកម្តាយ ពីព្រោះព្រះបានមានបន្ទូលមកកាន់មនុស្ស លោកយ៉ាងច្បាស់លាស់ថា ៖

«ចូរឲ្យគោរពប្រតិបត្តិដល់ឪពុកម្តាយ»

«ក្មេងរាល់គ្នាអើយ ចូរស្តាប់បង្គាប់ឪពុកម្តាយក្នុងគ្រប់ការទាំងអស់ ដ្បិតព្រះអម្ចាស់ទ្រង់សព្វព្រះហឫទ័យយ៉ាងដូច្នោះឯង»^(១)

ព្រះគម្ពីរចែងទុកថា នៅពេល ដែល ព្រះ អង្គ បាន បង្កើត មនុស្សលោក កាលពីដើមដំបូង បង្អស់នោះ ព្រះបានដាក់ច្បាប់របស់ទ្រង់^(២) ក្នុងចិត្តរបស់មនុស្សរួចទៅហើយ។ ម៉្លោះ



ហើយ ប្រសិនបើលោកអ្នកធ្វើដំណើរទៅប្រទេសផ្សេងណាមួយក៏ដោយ ហើយសួរគេថា តើកូនត្រូវគោរពឪពុកម្តាយរបស់ខ្លួនដែរឬទេ? ស្ទើរតែ ១០០% ពិតជាឆ្លើយថា ពួកគេត្រូវតែគោរពប្រតិបត្តិដល់ឪពុកម្តាយ។ ហេតុអ្វីបានជាមនុស្សលោកទាំងមូលដឹងថា ការគោរពប្រតិបត្តិឪពុកម្តាយជាអំពើដែលល្អ? ពីព្រោះមនុស្សលោកមានព្រះពិតតែមួយ ជាព្រះដ៏ជាប្រភពនៃជីវិតទាំងអស់ ដែលបង្កើតយើងគ្រប់គ្នា។

ច្បាប់ ឬក្រឹត្យវិន័យអំពីការគោរពឪពុកម្តាយសំខាន់ណាស់នៅចំពោះព្រះ។ ហេតុអ្វី? ពីព្រោះព្រះដែលបានបង្កើតយើងមកនោះ ទ្រង់បានតែងតាំងឪពុកម្តាយឲ្យធ្វើជាអ្នកគ្រប់គ្រងលើកូនៗរបស់គាត់ដែរ។ ព្រះជាអ្នកដែលបានបង្កើតមនុស្សប្រុសស្រី អាពាហ៍ពិពាហ៍ គ្រួសារ និងសង្គម ដូច្នោះ កាលណាកូនមិនស្តាប់បង្គាប់ ឬមិនគោរពឪពុកម្តាយរបស់ខ្លួនទេនោះ មានន័យថា កូនក៏មិនស្តាប់បង្គាប់ ហើយមិន

^(១) ដកស្រង់ចេញពីព្រះគម្ពីរព្រះយេស៊ូវ និក្ខមនំ ២០:១២; កូលុំស ៣:២០។

^(២) ច្បាប់របស់ព្រះ ឬព្រះធម៌របស់ព្រះយេស៊ូវនោះ អ្នកជឿលើព្រះយេស៊ូវហៅថា ក្រឹត្យវិន័យព្រះបន្ទូលរបស់ព្រះ បញ្ញត្តិ ឬព្រះគម្ពីរព្រះអង្គ។

៣ តើព្រះយេស៊ូវបានបង្រៀនអ្វីខ្លះ អំពីការគោរពឪពុកម្តាយ?

គោរពដល់ព្រះជាម្ចាស់ដែរ។ ព្រះគម្ពីរព្រះចែងថា ៖

«ក្មេងរាល់គ្នាអើយ ចូរស្តាប់បង្គាប់មាតាបិតាខ្លួនក្នុងព្រះអម្ចាស់ ដ្បិត ធ្វើដូច្នោះទើបបានត្រូវ។ ចូរគោរពប្រតិបត្តិដល់មាតាបិតាខ្លួន»^(៣)

យើងទាំងអស់គ្នាដឹង ក៏យល់រួចទៅហើយថា ក្រីក្រវិន័យនេះល្អ ប៉ុន្តែស្ទើរតែ គ្រប់គ្នាមិនអាចធ្វើតាមបានទេ។ យើងទាំងអស់គ្នាតែងតែធ្លាក់មិនគោរពឪពុកម្តាយ តមាត់ជាមួយគាត់ លួចលាក់ពី ឪពុកម្តាយ ប្រមាថមើលងាយ លួចពីគាត់ និងយាយមិនល្អ ជេរ គាត់ក្នុងចិត្ត រមិលគុណ មិន ស្តាប់បង្គាប់ និងធ្វើឲ្យឪពុក ម្តាយខ្មាសគេ។ យើងទាំងអស់ គ្នាមានទោសចំពោះព្រះ ដោយព្រោះចិត្ត មាត់ និងការប្រព្រឹត្តផ្សេងៗទៀតរបស់ យើងដែរ។



អ្នកខ្លះ គេស្មានថា គេអាចសងគុណឪពុកម្តាយ និងគោរពគាត់បាន នៅ ពេលដែលគាត់ចូលមរណៈភាព ឬបន្ទាប់ពីលោកទាំងពីរស្តាប់ភ្លាមនោះ ដោយការ សែន អុចធ្ងប ឬធ្វើបុណ្យផ្សេងៗ។ ព្រះគម្ពីរព្រះយេស៊ូវពន្យល់ប្រាប់យ៉ាងច្បាស់ថា នៅពេលមនុស្សស្លាប់ ភ្លាមនោះមនុស្សគ្រប់រូបនឹងឡើងទៅស្ថានសួគ៌នៅជាមួយព្រះ ឬធ្លាក់ទៅស្ថាននរក ដើម្បីទទួលទោសរបស់ខ្លួន។ ដូច្នោះ អ្នកដែលនៅរស់មិនអាច ជួយអ្នកស្លាប់ ឬទំនាក់ទំនងជាមួយគាត់ទៀតបានឡើយ គឺហួសពេលទៅហើយ។

^(៣) ដកស្រង់ចេញពីព្រះគម្ពីរព្រះយេស៊ូវ អេភេសូរ ៦:១-២។

ដ្បិតព្រះ «បានតម្រូវឲ្យមនុស្សទាំងអស់ស្លាប់១ដង រួចសឹមជាប់សេចក្តីជំនុំជំរះ»^(៤) ដោយសារការសែនព្រេនដល់មនុស្សដែលបានស្លាប់ហើយនោះភិតប្រយោជន៍ដល់គាត់ទេ នោះបានជាអ្នកជឿលើព្រះយេស៊ូវឈប់សែនព្រេនដូច្នោះ។

ចំពោះអ្នកជឿលើព្រះយេស៊ូវវិញ អ្វីដែលសំខាន់ជាងគេនោះ គឺការគោរពប្រតិបត្តិឪពុកម្តាយរបស់ខ្លួន នៅពេលដែលគាត់នៅរស់។ អ្នកជឿលើព្រះយេស៊ូវទោះបីជាគាត់នៅជិត ឬឆ្ងាយក៏ដោយ ក៏គាត់នៅតែមានការយកចិត្តទុកដាក់ស្តាប់បង្គាប់ឪពុកម្តាយ គាត់តែងតែមានសេចក្តីស្រឡាញ់ មានចិត្តផ្គត់ផ្គង់ចំណីអាហារឲ្យទំនុកបម្រុង និងគោរពលោកទាំងពីរ។ ហើយនៅពេលដែលឪពុកម្តាយស្លាប់ អ្នកជឿព្រះយេស៊ូវរៀបចំធ្វើបុណ្យយ៉ាងល្អ ដើម្បីរំលឹកគុណដល់ឪពុកម្តាយ ហើយរួមគ្នាជួយសំរាលទុក្ខ។

របៀបមួយទៀត ដែលអ្នកជឿព្រះយេស៊ូវគោរពឪពុកម្តាយ គឺដើរតាមផ្លូវសុចរិតរបស់ព្រះ។ នៅពេលកូនធំឡើង បើសិនជាកូនដើរក្នុងប្រាជ្ញារបស់ព្រះ ហើយបង្កើតគ្រួសារដែលដើរតាមសេចក្តីសុចរិតរបស់ព្រះ ដូចជាសេចក្តីស្រឡាញ់ ស្មោះត្រង់ ស្នូតបូត មេត្រីភាព អត់ធ្មត់ សុភាព សប្បុរស លទ្ធផលគឺឪពុកម្តាយនឹងមានចិត្តរីករាយ និងសេចក្តីអំណរដោយសារកូននោះ។ បើលោកទាំងពីរខូចរួចហើយ បើកូនដើរក្នុងប្រាជ្ញានៃព្រះ ហើយនាំកូនខ្លួនឲ្យដើរតាមដែរ លទ្ធផល កូនលើកតំកើងហើយផ្តល់កិត្តិយសដល់ឪពុកម្តាយ។ ព្រះគម្ពីរចែងថា ៖

«កូនចៅជាមកុដដល់មនុស្សចាស់ៗ ហើយឪពុកជាទីអំនូតរបស់ពួកកូន។»

(៤) ដកស្រង់ចេញពីព្រះគម្ពីរព្រះយេស៊ូវ ហេព្រើរ ៩:២៧។

៥ តើព្រះយេស៊ូវបានបង្រៀនអ្វីខ្លះ អំពីការគោរពឪពុកម្តាយ?

«កូនល្ងីល្ងីជាហេតុឲ្យឪពុកកើតទុក្ខព្រួយ ហើយជាទីធ្ងរល្ងីងដល់ម្តាយដែលបង្កើតវាមក។»

«ឪពុកនៃមនុស្សសុចរិតនឹងមានចិត្តរីករាយយ៉ាងខ្លាំង ហើយអ្នកណាដែលបង្កើតកូនមានប្រាជ្ញា នោះនឹងមានសេចក្តីអំណរដោយសារកូននោះ។ ដូច្នេះ ចូរលើកឱកាសឲ្យឪពុកម្តាយឯងបានរីករាយចុះ ហើយឲ្យអ្នកដែលសំរាលឯងមកនោះមានចិត្តសប្បាយផង។»^(៥)



គ្មាននរណាម្នាក់ដែលអានកូនសៀវភៅនេះ ដែលចង់មានឈ្មោះថា ជាអ្នករមិលគុណឪពុកម្តាយខ្លួនទេ។ តើលោកអ្នកដឹងទេ? យើងទាំងអស់គ្នាជាអ្នករមិលគុណឪពុកម្តាយរួចទៅហើយ ទោសរបស់យើងធ្ងន់ណាស់។ យើងដឹងហើយអំពីការដឹងគុណឪពុកម្តាយ ប៉ុន្តែមិនសូវបានធ្វើទេ។

^(៥) ដកស្រង់ចេញពីព្រះគម្ពីរព្រះយេស៊ូវ សុភាសិត ១៧:៦, ២៥; ២៣:២៤-២៥។

តើអ្នកណាមានគុណ ធ្ងន់ជាងគេដល់យើង?

តាមពិត យើងទាំងអស់គ្នាមានការ
រមិលគុណមួយយ៉ាងធំ គឺជាការមិន
ដឹងគុណព្រះដែលបានបង្កើតព្រលឹង
វិញ្ញាណរបស់យើងមក។ ព្រះជា

ឪពុកម្តាយធំរបស់មនុស្សលោក ហើយយើងទាំងអស់គ្នាជាកូនរបស់ព្រះអង្គដែរ។
លោកអ្នកប្រើរបស់គ្រប់បែបយ៉ាងដែលព្រះបានបង្កើត ហើយប្រទានមកឲ្យយើង
រៀងរាល់ថ្ងៃ ដោយរមិលគុណដល់ទ្រង់ ដូចជាខ្យល់ដង្ហើម ទឹកភ្លៀង រាងកាយដ៏
អស្ចារ្យរបស់មនុស្ស ទឹកដើម្បីដាំដំណាំ គ្រប់ទាំងសត្វ បន្លែ ផ្លែឈើ និងផ្កា។ ទោះបី
ជាថ្ងៃ លោកខែ និងផ្កាយរាប់មិនអស់នៅលើមេឃក៏ដោយ សុទ្ធតែជាស្នាព្រះហស្ត
របស់ព្រះ។ ព្រះបានបង្កើតឪពុកម្តាយ និងយាយតារបស់លោកអ្នកដែរ។ មិនតែ
ប៉ុណ្ណោះនោះសោត របស់ទាំងអស់ដែលទ្រង់បានបង្កើតនោះ ស្ថិតស្ថេររាល់ថ្ងៃនេះ
ដោយសារទ្រង់ដែរ។ ដូច្នេះហើយ ព្រះអង្គមានគុណធ្ងន់ណាស់! ប៉ុន្តែមនុស្សលោក
មិនបានតំកើងទ្រង់ទេ ៖

«ព្រោះកាលគេបានស្គាល់ព្រះ នោះគេមិនបានតំកើងទ្រង់ ទុកជា
ព្រះទេ ក៏មិនដឹងគុណទ្រង់ដែរ»^(៦)

ព្រះអង្គបរិសុទ្ធ និងយុត្តិធម៌ ដូច្នេះ ព្រះអង្គមានសេចក្តីក្រោធនូវចំពោះ
មនុស្សលោក ពីព្រោះអំពើបាប ការរមិលគុណរបស់គេ និងអស់ទាំងអំពើបាប
ឯទៀតៗដែលខ្លួនគេបានប្រព្រឹត្ត។ ជាការពិតណាស់ កូនទាំងអស់ត្រូវតែគោរព
ប្រតិបត្តិដល់ឪពុកម្តាយខ្លួន ពីព្រោះលោកទាំងពីរជាអ្នកមានគុណរបស់យើង។ ប៉ុន្តែ
មានម្នាក់ដែលមានគុណធ្ងន់ជាងគេ ច្រើនជាងឪពុកម្តាយខាងសាច់ឈាមទៀត គឺជា

(៦) ដកស្រង់ចេញពីព្រះគម្ពីរព្រះយេស៊ូវ រ៉ូម ១:២១។

៧ តើព្រះយេស៊ូវបានបង្រៀនអ្វីខ្លះ អំពីការគោរពខ្ញុំពុកម្តាយ?

ព្រះដែលបានបង្កើតយើងមក^(៧) ហេតុនេះហើយ យើងត្រូវគោរពប្រតិបត្តិដល់ ព្រះអង្គទ្រង់។ ដោយសារមិនគោរពហើយរមិលគុណព្រះវិញនោះ មនុស្សយើងសម នឹងទទួលទោសដ៏ធ្ងន់ណាស់។



អរព្រះគុណព្រះ ដែលទ្រង់បានរៀបចំផ្លូវជួយសង្គ្រោះមនុស្ស លោក ដែលពោរពេញដោយអំពើបាបនោះឲ្យទទួលសេចក្តី ស្រឡាញ់ និងមេត្តាករុណារបស់ព្រះវិញ។ ព្រះអង្គជ្រាបថា

មនុស្សសង្គ្រោះខ្លួនឯងដោយខំកាន់ធម៌សាសនាមិនបានទេ ដូច្នេះហើយព្រះអង្គ បានបន្ទាបព្រះអង្គទ្រង់ យាងមកពីស្ថានសួគ៌ ចាប់កំណើតជាមនុស្ស ដើម្បីសង្គ្រោះ មនុស្សវិញ។ នៅពេលដែលព្រះប្រសូតមក មាតាទ្រង់បានថ្វាយព្រះនាមតាមដែល ទេវតាបានប្រាប់ថា «យេស៊ូវ» ដែលរាល់ថ្ងៃអ្នកជឿព្រះហៅថា ព្រះយេស៊ូវគ្រីស្ទ។ ក្នុងភាពជាមនុស្ស ព្រះអង្គកើតមកគ្មានបាប ហើយទ្រង់រស់នៅក្នុងភាពបរិសុទ្ធរហូត ដល់សុគត។ ប្រហែល ៧៥០ ឆ្នាំមុនគ្រិស្តសករាជ ព្រះគម្ពីរបានចែងថា ព្រះអង្គ សង្គ្រោះនឹងត្រូវឲ្យគេសម្លាប់ ហើយព្រះអង្គនឹងទទួលទោសរបស់មនុស្សនៅលើរូប កាយរបស់ទ្រង់ផ្ទាល់ ៖

«តែទ្រង់ត្រូវរួស ដោយព្រោះអំពើវិលងរបស់យើង ក៏ត្រូវវាយដាំ ដោយព្រោះអំពើទុច្ចរិតរបស់យើងទេ ឯការវាយផ្ទាល់ដែលនាំឲ្យ យើងបានជាមេត្រី នោះបានធ្លាក់ទៅលើទ្រង់ ហើយយើងរាល់គ្នា បានប្រោសឲ្យជា ដោយសារស្នាមរំពាត់នៅអង្គទ្រង់។ យើងទាំង អស់គ្នាបានទោសចេញដូចជាចៀម គឺយើងបានបែរចេញទៅតាមផ្លូវ

^(៧) ខ្លះហៅព្រះដែលបានបង្កើតអ្វីៗទាំងអស់នេះ គឺព្រះអាទិករ ឬព្រះអាទិទេព។

យើងរៀនខ្លួន ហើយព្រះអម្ចាស់បានទំលាក់អំពើទុច្ចរិតរបស់យើង ទាំងអស់គ្នាទៅលើទ្រង់»^(៨)

ព្រះអង្គសង្គ្រោះត្រូវទទួល «អំពើទុច្ចរិតរបស់យើងទាំងអស់គ្នាទៅលើ ទ្រង់» មានន័យថា ទ្រង់ត្រូវសងថ្លៃលោះបាបរបស់យើង ដើម្បីឲ្យយើងបានរួច។ កិច្ចការទាំងអស់នេះបានសម្រេចហើយនៅពេលដែលព្រះយេស៊ូវសុគតនៅលើឈើ ឆ្កាងជាង ២.០០០ ឆ្នាំ មុន។ បន្ទាប់ពីទ្រង់សុគត ទ្រង់រស់ពីស្លាប់ឡើងវិញដែរ ពីព្រោះទ្រង់បានឈ្នះអំពើបាប និងសេចក្តីស្លាប់ ហើយព្រះអង្គបានឡើងទៅ ស្ថានសួគ៌វិញ។

អស់អ្នកណាដែលបន្ទាបខ្លួន កែប្រែចិត្តទទួលព្រះអង្គ ជាព្រះអង្គសង្គ្រោះ និងជាម្ចាស់ជីវិតរបស់ខ្លួនដោយជំនឿ អ្នកនោះនឹងស្គាល់សេចក្តីស្រឡាញ់របស់ទ្រង់ មិនឃើញសេចក្តីក្រោធរបស់ទ្រង់ទៀតទេ។ អ្នកជឿព្រះផ្លាស់ប្តូរពីលក្ខណៈជាអ្នក រមិលគុណដល់ព្រះ ទៅជាអ្នកដឹងគុណព្រះទៅវិញ ហើយមានចិត្តដើរតាមព្រះអង្គ រហូតដល់ឃើញព្រះអង្គទល់មុខនិងមុខនៅស្ថានសួគ៌។ ព្រះមានបន្ទូលទៅកាន់ មនុស្សលោកថា ៖

«អស់ទាំងមនុស្សនៅចុងផែនដីអើយ ចូរមើលមកអញ ហើយទទួល សេចក្តីសង្គ្រោះចុះ ដ្បិតអញនេះជាព្រះ ឥតមានព្រះឯណាទៀត ឡើយ»^(៩)

ដូច្នេះ នៅពេលដែលយើងគោរពឪពុកម្តាយ យើងកំពុងតែគោរព ព្រះយេស៊ូវដែរ ហើយនៅពេលដែលយើងមិនគោរពឪពុកម្តាយ យើងកំពុងតែមិន

^(៨) ដកស្រង់ចេញពីព្រះគម្ពីរព្រះយេស៊ូវ អេសាយ ៥៣:៥-៦។
^(៩) ដកស្រង់ចេញពីព្រះគម្ពីរព្រះយេស៊ូវ អេសាយ ៤៥:២២។

៩ តើព្រះយេស៊ូវបានបង្រៀនអ្វីខ្លះ អំពីការគោរពឱ្យពុកម្តាយ?

គោរពព្រះយេស៊ូវដូចគ្នា។ ហេតុនោះហើយបានជាអ្នកជឿលើព្រះយេស៊ូវទាំងអស់គ្នាត្រូវតែគោរពឱ្យពុកម្តាយរបស់ខ្លួន តាមដែលព្រះគម្ពីរបានចែងទុកមក។

សូមឲ្យព្រះយេស៊ូវប្រទានពរដល់លោកអ្នក ដែលបានឆ្លៀតពេលអាន ហើយគិតពិចារណាតាមព្រះគម្ពីររបស់ព្រះអង្គទាំងអស់នេះ។ សូមព្រះអង្គនាំឲ្យ លោកអ្នកបានស្គាល់ទ្រង់ជាម្ចាស់ ជាព្រះអង្គសង្គ្រោះរបស់ខ្លួនផងដែរ។ អ-